

## ΜΕΝΕΞΕΝΟΣ

St. II

p. 234

ΣΩΚΡΑΤΗΣ ΜΕΝΕΞΕΝΟΣ

a

ΣΩ. Ἐξ ἀγορᾶς ἡ πόθεν Μενέξενος;

ΜΕΝ. Ἐξ ἀγορᾶς, ὁ Σώκρατες, καὶ ἀπὸ τοῦ βουλευτηρίου.

ΣΩ. Τί μάλιστα σοὶ πρὸς βουλευτήριον; ἡ δῆλα δὴ ὅτι παιδεύσεως καὶ φιλοσοφίας ἐπὶ τέλει ἥγη εἶναι, καὶ ὡς 5 ἵκανῶς ἥδη ἔχων ἐπὶ τὰ μείζω ἐπινοεῖς τρέπεσθαι, καὶ ἄρχειν ἡμῶν, ὁ θαυμάσιε, ἐπιχειρεῖς τῶν πρεσβυτέρων τηλικοῦτος ὡν, ἵνα μὴ ἐκλίπῃ ὑμῶν ἡ οἰκία ἀεί τινα ἡμῶν **b** ἐπιμελητὴν παρεχομένη;

ΜΕΝ. Ἐὰν σύ γε, ὁ Σώκρατες, ἐᾶς καὶ συμβουλεύγης ἄρχειν, προθυμήσομαι εἰ δὲ μή, οὕ. οὐν μέντοι ἀφικόμην πρὸς τὸ βουλευτήριον πυθόμενος ὅτι ἡ βουλὴ μέλλει αἱρεῖσθαι 5 ὅστις ἔρει ἐπὶ τοῖς ἀποθανοῦσιν ταφὰς γὰρ οἰσθ' ὅτι μέλλουσι ποιεῦν.

ΣΩ. Πάνυ γε ἀλλὰ τίνα εἴλοιντο;

ΜΕΝ. Οὐδένα, ἀλλὰ ἀνεβάλοντο εἰς τὴν αὔριον. οἷμαι μέντοι Ἀρχῶν ἡ Δίωνα αἱρεθήσεσθαι. **io**

ΣΩ. Καὶ μήν, ὁ Μενέξενε, πολλαχῆ κινδυνεύει καλὸν **c** εἶναι τὸ ἐν πολέμῳ ἀποθνήσκειν. καὶ γὰρ ταφῆς καλῆς τε

a 2 ἐξ TW: καὶ ἐξ F (sed καὶ punctis del. f) καὶ secl. H. Richards  
 a 4 σοὶ F: σὺ TW a 5 παιδεύσεως TW f: συνέσεως (ut videtur) F  
 b 1 ἐκλίπη T F: ἐκλείπη W b 7 ποιεῦν TW: ποιήσειν F  
 b 9 ἀνεβάλοντο WF: ἀνεβάλλοντο T (sed λ alterum puncto del.)  
 c 2 ταφῆς καλῆς τε καὶ T F: καλῆς ταφῆς τε καὶ W: ταφῆς τε καλῆς  
 καὶ Stobaeus

καὶ μεγαλοπρεποῦς τυγχάνει, καὶ ἐὰν πένης τις ὁν τελευτήσῃ,  
καὶ ἐπαίνου αὐτὸν ἔτυχεν, καὶ ἐὰν φαῦλος ἦ, ὑπ' ἀνδρῶν σοφῶν  
 5 τε καὶ οὐκ εἰκῇ ἐπαινούντων, ἀλλὰ ἐκ πολλοῦ χρόνου λόγους  
παρεσκευασμένων, οἱ οὗτοις καλῶς ἐπαινοῦσιν, ὥστε καὶ τὰ  
 235 προσόντα καὶ τὰ μὴ περὶ ἐκάστου λέγοντες, κάλλιστά πως  
τοῖς δύνασι ποικίλλοντες, γοητεύονται ήμῶν τὰς ψυχάς,  
καὶ τὴν πόλιν ἐγκωμιάζοντες κατὰ πάντας τρόπους καὶ τοὺς  
5 τετελευτηκότας ἐν τῷ πολέμῳ καὶ τοὺς προγόνους ήμῶν  
ἀπαντας τοὺς ἐμπροσθεν καὶ αὐτοὺς ήμᾶς τοὺς ἔτι ζῶντας  
ἐπαινοῦντες, ὥστ' ἔγωγε, ὡς Μενέξενε, γενναίως πάντα διατί-  
θεμαι ἐπαινούμενος ὑπ' αὐτῶν, καὶ ἐκάστοτε ἐξέστηκα  
 b ἀκροώμενος καὶ κηλούμενος, ηγούμενος ἐν τῷ παραχρῆμα  
μείζων καὶ γενναιότερος καὶ καλλίων γεγονέναι. καὶ οὐα  
δὴ τὰ πολλὰ ἀεὶ μετ' ἐμοῦ ξένοι τῷοις ἔπονται καὶ συν-  
ακροῶνται πρὸς οὓς ἔγὼ σεμνότερος ἐν τῷ παραχρῆμα  
 5 γίγνομαι· καὶ γὰρ ἐκεῖνοι ταῦτα ταῦτα δοκοῦσί μοι πάσχειν  
καὶ πρὸς ἐμὲ καὶ πρὸς τὴν ἄλλην πόλιν, θαυμασιωτέραν  
αὐτὴν ήγεισθαι εἶναι ἢ πρότερον, ὑπὸ τοῦ λέγοντος ἀναπει-  
θόμενοι. καί μοι αὕτη ἡ σεμνότης παραμένει ήμέρας πλείω  
 c ἡ τρεῖς· οὗτοις ἔναυλος ὁ λόγος τε καὶ ὁ φθόγγος παρὰ τοῦ  
λέγοντος ἐνδύεται εἰς τὰ ὅτα, ὥστε μόγις τετάρτη ἡ πέμπτη  
ημέρᾳ ἀναμιμήσκομαι ἐμαυτοῦ καὶ αἰσθάνομαι οὖν γῆς εἴμι,  
τέως δὲ οἶμαι μόνον οὐκ ἐν μακάρων νήσοις οἰκεῖν· οὗτοις ήμῶν  
 5 οἱ ῥήτορες δεξιοὶ εἰσιν.

MEN. Ἄει σὺ προσπαίζεις, ὡς Σώκρατες, τοὺς ῥήτορας.  
νῦν μέντοι οἶμαι ἔγὼ τὸν αἱρεθέντα οὐ πάντα εὐπορήσειν· ἐξ  
ὑπογύνου γὰρ παντάπασιν ἡ αἱρεσις γέγονεν, ὥστε ίσως  
ἀναγκασθήσεται ὁ λέγων ὕσπερ αὐτοσχεδιάζειν.

d ΣΩ. Πόθεν, ὡγαθέ; εἰσὶν ἐκάστοις τούτων λόγοι παρε-

α 3 τρόπους TW: τοὺς τρόπους F καὶ τοὺς TWf: om. F  
 a 6 ἐπαινοῦντες secl. Cobet ὥστ' TF: ὡς W a 7 καὶ TW:  
 • καὶ γ' F ἐξέστηκα F: ἐστηκα TW b 1 ἀκροώμενος] αἰωρούμενος  
Valckenaer b 2 μείζων TW: καὶ μείζων F b 5 μοι TF:  
om. W b 8 πλείω ἢ TWf: πλείω Priscianus: πλεῖον Hirschig:  
πλεῖν Cobet

σκευασμένοι, καὶ ἄμα οὐδὲ αὐτοσχεδιάζειν τά γε τοιαῦτα χαλεπόν. εἰ μὲν γὰρ δέοις Ἀθηναίους ἐν Πελοποννησίοις εὖ λέγειν ἡ Πελοποννησίους ἐν Ἀθηναίοις, ἀγαθοῦ ἀν ρήτορος δέοις τοῦ πείσοντος καὶ εὐδοκιμήσοντος· ὅταν δέ τις ἐν τούτοις 5 ἀγωνίζηται οὕσπερ καὶ ἐπαινεῖ, οὐδὲν μέγα δοκεῖν εὖ λέγειν.

MEN. Οὐκ οἶει, ὁ Σώκρατες;

ΣΩ. Οὐ μέντοι μὰ Δία.

MEN. Ὡς οἶει οἵος τ' ἀν εἶναι αὐτὸς εἰπεῖν, εἰ δέοι καὶ εἴλοιτο σε ἡ βουλή;

ΣΩ. Καὶ ἐμοὶ μέν γε, ὁ Μενέξενε, οὐδὲν θαυμαστὸν οἴψειν· φέναις τούτων εἰπεῖν, φέναις τυγχάνει διδάσκαλος οὖσα οὐ πάντα φαύλη περὶ ρήτορικῆς, ἀλλ' ἥπερ καὶ ἄλλους πολλοὺς καὶ ἀγαθοὺς 5 πεποίηκε ρήτορας, ἕνα δὲ καὶ διαφέροντα τῶν Ἑλλήνων, Περικλέα τὸν Ξανθίππου.

MEN. Τίς αὗτη; ἡ δῆλον ὅτι Ἀσπασίαν λέγεις;

ΣΩ. Λέγω γάρ, καὶ Κόννον γε τὸν Μητροβίου· οὗτοι γάρ μοι δύο εἰσὶν διδάσκαλοι, ὁ μὲν μουσικῆς, ἡ δὲ ρήτορικῆς. 236 οὗτοι μὲν οὖν τρεφόμενον ἄνδρα οὐδὲν θαυμαστὸν δεινὸν εἶναι λέγειν· ἀλλὰ καὶ ὅστις ἐμοῦ κάκιον ἐπαιδεύθη, μουσικὴν μὲν ὑπὸ Λάμπρου παιδευθείσ, ρήτορικὴν δὲ ὑπὸ Ἀντιφῶντος τοῦ Ραμνουσίου, ὅμως κανὸν οὗτος οἵος τ' εἴη Ἀθηναίους γε ἐν 5 Ἀθηναίοις ἐπαινῶν εὐδοκιμεῖν.

MEN. Καὶ τί ἀν ἔχοις εἰπεῖν, εἰ δέοι σε λέγειν;

ΣΩ. Αὐτὸς μὲν παρ' ἐμαυτοῦ ἵσως οὐδέν, Ἀσπασίας δὲ καὶ χθὲς ἡκροώμην περαιωνύσης ἐπιτάφιον λόγον περὶ αὐτῶν 5 τούτων. ἥκουσε γὰρ ἄπερ σὺ λέγεις, ὅτι μέλλοιεν Ἀθηναῖοι αἱρεῖσθαι τὸν ἐροῦντα· ἔπειτα τὰ μὲν ἐκ τοῦ παραχρῆμά μοι διήγει, οἷα δέοι λέγειν, τὰ δὲ πρότερον ἐσκεμμένη, ὅτε μοι δοκεῖ συνετίθει τὸν ἐπιτάφιον λόγον διν Περικλῆς εἶπεν, περιλείμματα<sup>5</sup> ἄττα ἔξι ἐκείνου συγκολλῶσα.

<sup>a 5</sup> δέοι τον TWf: δέοιτο F      e i oīei TWf: oīei ἀν F  
<sup>e 3</sup> οὐδὲν θαυμαστὸν ὁ μενέξενε θαυμαστὸν F      a i ἡ T: δ W: oī F  
<sup>a 4</sup> παιδευθείσ secl. Cobet      a 5 γε F: τε TW      b 5 δοκεῖ T:  
 ἔδόκει WF      b 6 περιλείμματα<sup>5</sup> ἄττα Tf (sed γρ. ταῦτα in marg. T):  
 περιλείμματα ταῦτα WF      συγκολλῶσα TWf: κομῶσα F

MEN. Ὡς καὶ μνημονεύσας ἀν δὲ ἔλεγεν ή Ἀσπασία;

ΣΩ. Εἰ μὴ ἀδικῷ γε· ἐμάνθανόν γέ τοι παρ' αὐτῆς, καὶ  
c δλίγου πληγὰς ἔλαβον ὅτε ἐπελαυνθανόμην.

MEN. Τί οὖν οὐ διῆλθες;

ΣΩ. Ἀλλ' ὅπως μή μοι χαλεπανεῖ ή διδάσκαλος, ἀν  
ἐξενέγκω αὐτῆς τὸν λόγον.

5 MEN. Μηδαμῶς, ω̄ Σώκρατες, ἀλλ' εἰπέ, καὶ πάνυ μοι  
χαριῆ, εἴτε Ἀσπασίας βούλει λέγειν εἴτε ὅτουοῦν· ἀλλὰ  
μόνον εἰπέ.

ΣΩ. Ἀλλ' ἵσως μου καταγελάσῃ, ἀν σοι δόξω πρεσβύτης  
ῶν ἔτι παίζειν.

10 MEN. Οὐδαμῶς, ω̄ Σώκρατες, ἀλλ' εἰπὲ παντὶ τρόπῳ.

ΣΩ. Ἀλλὰ μέντοι σοί γε δεῖ χαρίζεσθαι, ω̄στε κὰν ὀλίγου,  
d εἴ με κελεύοις ἀποδύντα δρχήσασθαι, χαρισαίμην ἀν, ἐπειδή  
γε μόνω ἐσμέν. ἀλλ' ἄκουε. ἔλεγε γάρ, ώς ἐγῷμαι, ἀρξαμένη  
λέγειν ἀπ' αὐτῶν τῶν τεθνεώτων οὐτωσί.

"Εργῳ μὲν ἡμῖν οἶδε ἔχονσι τὰ προσήκουντα σφίσιν αὐτοῖς,  
5 ὃν τυχόντες πορεύονται τὴν είμαρμένην πορέαν, προπεμ-  
φθέντες κοινῇ μὲν ὑπὸ τῆς πόλεως, ἰδίᾳ δὲ ὑπὸ τῶν οἰκείων.  
λόγῳ δὲ δὴ τὸν λειπόμενον κόσμον ὁ τε νόμος προστάττει

e ἀποδοῦναι τοῖς ἀνδράσιν καὶ χρή. ἔργων γάρ εὖ πραχθέντων  
λόγῳ καλῶς ῥηθέντι μνήμη καὶ κόσμος τοῖς πράξασι γίγνεται  
παρὰ τῶν ἀκουσάντων· δεῖ δὴ τοιούτου τινὸς λόγου ὅστις  
τοὺς μὲν τετελευτήκοτας ἱκανῶς ἐπαινέσεται, τοῖς δὲ ζῶσιν

5 εὔμενῶς παραινέσεται, ἐκγόνοις μὲν καὶ ἀδελφοῖς μιμεῖσθαι  
τὴν τῶνδε ἀρετὴν παρακελευόμενος, πατέρας δὲ καὶ μητέρας  
καὶ εἴ τινες τῶν ἄνωθεν ἔτι προγόνων λείπονται, τούτους δὲ

b 7 μνημονεύσας T F : μνημονεύσας W c i δτ' F (δτε Schleiermacher): δτι T W c 3 χαλεπανεῖ T f: χαλεπανῆ W:  
χαλεπανεῖ F c 8 καταγελάσει T: καταγελάσῃ W: καταγελάσεις F  
ἄν T W: ἔάν F c ii ωστε] φ γε ci. Stallbaum d i κελεύοις  
scr. recc.: κελεύεις T W: κελεύης F χαρισαίμην ἄν secl. Schanz  
d 6 δὲ T W F: δὲ ἔκαστος Longinus ωκείων T W et in ras. F:  
προσηκόντων Longinus

παραμυθούμενος. τίς οὖν ἀν ήμιν τοιοῦτος λόγος φανείη; ἡ 237 πόθεν ἀν δρθῶς ἀρξαίμεθα ἄνδρας ἀγαθοὺς ἐπαινοῦντες, οἱ ζῶντές τε τοὺς ἑαυτῶν ηὐφραων δι' ἀρετήν, καὶ τὴν τελευτὴν ἀντὶ τῆς τῶν ζώντων σωτηρίας ἡλλάξαντο; δοκεῖ μοι χρῆναι κατὰ φύσιν, ὥσπερ ἀγαθὸὶ ἐγένοντο, οὗτω καὶ ἐπαινεῖν αὐτούς. ἀγαθοὶ δὲ ἐγένοντο διὰ τὸ φῦναι ἐξ ἀγαθῶν. τὴν εὐγένειαν οὖν πρῶτον αὐτῶν ἐγκωμιάζωμεν, δεύτερον δὲ τροφήν τε καὶ παιδείαν. ἐπὶ δὲ τούτοις τὴν τῶν ἔργων πρᾶξιν ἐπιδει- b ξωμεν, ὡς καλὴν καὶ ἀξίαν τούτων ἀπεφήναντο. τῆς δ' εὐγενείας πρῶτον ὑπῆρξε τοῦσδε ἡ τῶν προγόνων γένεσις οὐκ ἔπηλυς οὖσα, οὐδὲ τοὺς ἐκγόνους τούτους ἀποφηναμένη μετοικοῦντας ἐν τῇ χώρᾳ ἄλλοθεν σφῶν ἡκόντων, ἀλλ' 5 αὐτόχθονας καὶ τῷ ὅντι ἐν πατρίδι οἰκοῦντας καὶ ζῶντας, καὶ τρεφομένους οὐχ ὑπὸ μητριδίς ὡς οἱ ἄλλοι, ἀλλ' ὑπὸ μητρὸς τῆς χώρας ἐν ἦν ὅ φονυ, καὶ νῦν κεῖσθαι τελευτήσαντας c ἐν οἰκείοις τόποις τῆς τεκούσης καὶ θρεψάσης καὶ ὑποδεξα- μένης. δικαιότατον δὴ κοσμῆσαι πρῶτον τὴν μητέρα αὐτῆν· οὕτω γὰρ συμβαίνει ἄμα καὶ ἡ τῶνδε εὐγένεια κοσμουμένη.

"Εστι δὲ ἀξία ἡ χώρα καὶ ὑπὸ πάντων ἀνθρώπων ἐπαι- 5 νεῖσθαι, οὐ μόνον ὑφ' ἡμῶν, πολλαχῆ μὲν καὶ ἄλλῃ, πρῶτον δὲ καὶ μέγιστον δτι τυγχάνει οὖσα θεοφιλής. μαρτυρεῖ δὲ ἡμῶν τῷ λόγῳ ἡ τῶν ἀμφισβητησάντων περὶ αὐτῆς θεῶν ἔρις τε καὶ κρίσις· ἦν δὴ θεοὶ ἐπήγνεσαν, πῶς οὐχ ὑπὸ d ἀνθρώπων γε συμπάντων δικαία ἐπαινεῖσθαι; δεύτερος δὲ ἐπαινος δικαίως ἀν αὐτῆς εἴη, δτι ἐν ἐκείνῳ τῷ χρόνῳ, ἐν φῷ ἡ πᾶσα γῆ ἀνεδίδον καὶ ἔφυε ζῷα παντοδαπά, θηρία τε καὶ βοτά, ἐν τούτῳ ἡ ἡμετέρα θηρίων μὲν ἀγρίων ἄγονος καὶ καθαρὰ 5 ἐφάνη, ἐξελέξατο δὲ τῶν ζώων καὶ ἐγένητον ἀνθρωπον, δ συνέπει τε ὑπερέχει τῶν ἄλλων καὶ δίκην καὶ θεοὺς μόνου

a 1 ἡ TW f: om. F      a 6 δὲ TW: δέ γε F      a 7 τὴν  
ante τροφήν add. H. Richards      b 4 ἐκγόνους TW f: ἐγγό-  
νους F      b 7 καὶ TW f: om. F      οἱ F Dionysius: om. TW  
(sor. ἄλλοι)      c 8 αὐτῆς F Dionysius: αὐτὴν TW      d 1 δὴ TW f:  
δὲ Dionysius      d 4 πᾶσα TW: ἄπασα F      ἔφυε F: ἔφυ T W  
d 6 δὲ TW: δὲ F

- ε νομίζει. μέγα δὲ τεκμήριον τούτῳ τῷ λόγῳ, ὅτι ἥδε ἔτεκεν  
 ἡ γῆ τοὺς τῶνδε τε καὶ ἡμετέρους προγόνους. πᾶν γὰρ τὸ  
 τεκὸν τροφὴν ἔχει ἐπιτηδείαν φῶ ἀν τέκη, φῶ καὶ γυνὴ δήλη  
 τεκοῦσά τε ἀληθῶς καὶ μή, ἀλλ' ὑποβαλλομένη, ἐὰν μὴ ἔχῃ  
 5 πηγὰς τροφῆς τῷ γεννωμένῳ. ὁ δὴ καὶ ἡ ἡμετέρα γῆ τε καὶ  
 μήτηρ ἵκανὸν τεκμήριον παρέχεται ως ἀνθρώπους γεννησα-  
 μένη· μόνη γὰρ ἐν τῷ τότε καὶ πρώτη τροφῇ ἀνθρωπείαν  
 238 ἦνεγκεν τὸν τῶν πυρῶν καὶ κριθῶν καρπόν, φῶ κάλλιστα καὶ  
 ἄριστα τρέφεται τὸ ἀνθρώπειον γένος, ως τῷ ὄντι τοῦτο τὸ  
 ζῷον αὐτὴ γεννησαμένη. μᾶλλον δὲ ὑπὲρ γῆς ἡ γυναικὸς  
 προσήκει δέχεσθαι τοιαῦτα τεκμήρια· οὐ γὰρ γῆ γυναικά  
 5 μεμίμηται κυνῆσει καὶ γεννήσει, ἀλλὰ γυνὴ γῆν. τούτου δὲ  
 τοῦ καρποῦ οὐκ ἐφθύνησεν, ἀλλ' ἔνειμεν καὶ τοῖς ἄλλοις.  
 μετὰ δὲ τοῦτο ἐλαίου γένεσιν, πόνων ἀρωγήν, ἀνῆκεν τοῖς  
 b ἐκγόνοις· θρεψαμένη δὲ καὶ αὐξήσασα πρὸς ἥβην ἄρχοντας  
 καὶ διδασκάλους αὐτῶν θεοὺς ἐπηγάγετο· ων τὰ μὲν ὄνόματα  
 πρέπει ἐν τῷ τοιῷδε ἔân—ἴσμεν γάρ—οἱ τὸν βίον ἡμῶν  
 κατεσκεύασαν πρός τε τὴν καθ' ἡμέραν δίαιταν, τέχνας πρώ-  
 5 τους παιδευσάμενοι, καὶ πρὸς τὴν ὑπὲρ τῆς χώρας φυλακὴν  
 ὅπλων κτῆσών τε καὶ χρῆσιν διδαξάμενοι.

Γεννηθέντες δὲ καὶ παιδευθέντες οὕτως οἱ τῶνδε πρόγονοι  
 ὕκουν πολιτείαν κατασκευασάμενοι, ἡς ὀρθῶς ἔχει διὰ βρα-  
 c χέων ἐπιμνησθῆναι. πολιτεία γὰρ τροφὴ ἀνθρώπων ἐστίν,  
 καλὴ μὲν ἀγαθῶν, ἡ δὲ ἐναντία κακῶν. ως οὖν ἐν καλῇ  
 πολιτείᾳ ἐτράφησαν οἱ πρόσθεν ἡμῶν, ἀναγκαῖον δηλῶσαι,  
 δι' ἣν δὴ κάκεῦνοι ἀγαθοὶ καὶ οἱ νῦν εἰσιν, ων οἵδε τυγχάνουσιν  
 5 ὄντες οἱ τετελευτηκότες. ἡ γὰρ αὐτὴ πολιτεία καὶ τότε ἦν  
 καὶ νῦν, ἀριστοκρατία, ἐν ᾧ νῦν τε πολιτευόμεθα καὶ τὸν ἀεὶ

ει δτι F: τί TW ε4 ὑποβαλομένη Ast ε5 γεννωμένῳ TW F:  
 γενομένῳ Stephanus ε7 τότε TW: τότε καιρῷ F α3 αὐτῇ F:  
 αῦτῃ TW α4 τεκμήρια T F: τε τεκμήρια W α7 τοῦτο TW:  
 ταῦτα F b3 ίσμεν γάρ secl. Wilamowitz c2 καλὴ . . . κακῶν  
 TW F: καλὴ μὲν ἀγαθῶν, μὴ καλὴ δὲ κακῶν Stobaeus: καὶ ἡ μὲν ἀγαθὴ  
 ἀγαθῶν, μὴ καλὴ δὲ κακῶν Dionysius c6 ἀριστοκρατία secl. ci.  
 H. Richards

χρόνον ἐξ ἐκείνου ὡς τὰ πολλά. καλεῖ δὲ ὁ μὲν αὐτὴν δημοκρατίαν, ὁ δὲ ἄλλο, φῶν χαίρη, ἔστι δὲ τῇ ἀληθείᾳ μετ' αὐτοῦ εύδοξίας πλήθους ἀριστοκρατία. βασιλῆς μὲν γὰρ ἀεὶ ἡμῖν εἰσιν· οὗτοι δὲ τοτὲ μὲν ἐκ γένους, τοτὲ δὲ αἱρετοί· ἐγκρατεῖς δὲ τῆς πόλεως τὰ πολλὰ τὸ πλῆθος, τὰς δὲ ἀρχὰς δίδωσι καὶ κράτος τοῖς ἀεὶ δόξασιν ἀρίστοις εἶναι, καὶ οὕτε ἀσθενείᾳ 5 οὕτε πενίᾳ οὕτε ἀγνωσίᾳ πατέρων ἀπελήλαται οὐδεὶς οὐδὲ τοῖς ἐναντίοις τετίμηται, ὥσπερ ἐν ἄλλαις πόλεσιν, ἄλλα. εἰς δρός, ὁ δόξας σοφὸς ἢ ἀγαθὸς εἶναι κρατεῖ καὶ ἀρχει. αἰτία δὲ ἡμῖν τῆς πολιτείας ταύτης ἡ ἐξ ἴσου γένεσις. αἱ μὲν εγὰρ ἄλλαι πόλεις ἐκ παντοδαπῶν κατεσκευασμέναι ἀνθρώπων εἰσὶν καὶ ἀνωμάλων, ὥστε αὐτῶν ἀνώμαλοι καὶ αἱ πολιτεῖαι, τυραννίδες τε καὶ ὀλιγαρχίαι· οἰκοῦσιν οὖν ἔνιοι μὲν δούλους, οἵ δὲ δεσπότας ἀλλήλους νομίζοντες· ἡμεῖς δὲ καὶ οἱ ἡμέτεροι, 5 μιᾶς μητρὸς πάντες ἀδελφοὶ φύντες, οὐκ ἀξιοῦμεν δοῦλοι 239 οὐδὲ δεσπόται ἀλλήλων εἶναι, ἀλλ' ἡ ἰσογονία ἡμᾶς ἡ κατὰ φύσιν ἰσονομίαν ἀναγκάζει ζῆτεῖν κατὰ νόμουν, καὶ μηδενὶ ἄλλῳ ὑπείκειν ἀλλήλους ἢ ἀρετῆς δόξῃ καὶ φρονήσεως.

“Οθεν δὴ ἐν πάσῃ ἐλευθερίᾳ τεθραμμένοι οἱ τῶνδε γε 5 πατέρες καὶ οἱ ἡμέτεροι καὶ αὐτοὶ οὗτοι, καὶ καλῶς φύντες, πολλὰ δὴ καὶ καλὰ ἔργα ἀπεφήναντο εἰς πάντας ἀνθρώπους καὶ ἰδίᾳ καὶ δημοσίᾳ, οἰόμενοι δεῖν ὑπὲρ τῆς ἐλευθερίας καὶ 10 “Ελλησιν ὑπὲρ Ἑλλήνων μάχεσθαι καὶ βαρβάροις ὑπὲρ ἀπάντων τῶν Ἑλλήνων. Εὐμόλπου μὲν οὖν καὶ Ἀμαζόνων ἐπιστρατευσάντων ἐπὶ τὴν χώραν καὶ τῶν ἔτι προτέρων ὡς ἡμύναντο, καὶ ὡς ἡμινναν Ἀργείοις πρὸς Καδμείους καὶ 15 Ἡρακλεῖδαις πρὸς Ἀργείους, ὅ τε χρόνος βραχὺς ἀξίως διηγήσασθαι, ποιηταί τε αὐτῶν ἦδη καλῶς τὴν ἀρετὴν ἐν μουσικῇ ὑμνήσαντες εἰς πάντας μεμηνύκασιν· ἐὰν οὖν ἡμεῖς

d 1 φ] δ Stallbaum  
 ει ἡμῖν TW: ἡμῖν ἐστι F γένεσις TW: γένησις W θ 4 [ἔνιοι]  
 ἔνιοι (οἱ) Bake α 2 οὐδὲ TW: οὐδ' αὐτὸς F ισογονία W ? f:  
 ισογονία T F α 5 γε F: om. TW α 6 οἱ F: om. TW  
 b 5 ἀργείοις WF: ἀργεῖοι T b 6 βραχὺς TW: βραχὺς ὥστε F  
 b 7 ἤδη καλῶς TW f: ἤ δικαίως F (ἤδη ἵκανῶς S)

- c** ἐπιχειρῶμεν τὰ αὐτὰ λόγῳ ψιλῷ κοσμεῖν, τάχ' ἀν δεύτεροι φαινοίμεθα. ταῦτα μὲν οὖν διὰ ταῦτα δοκεῖ μοι ἔân, ἐπειδὴ καὶ ἔχει τὴν ἀξίαν· ὅν δὲ οὔτε ποιητής πω δόξαν ἀξίαν ἐπ' ἀξίοις λαβὼν ἔχει ἔτι τέ ἐστιν ἐν ἀμνηστίᾳ, τούτων πέρι μοι
- 5** δοκεῖ χρῆναι ἐπιμνησθῆναι ἐπαινοῦντά τε καὶ προμνώμενουν ἄλλοις ἐς φδάς τε καὶ τὴν ἄλλην ποίησιν αὐτὰ θεῖναι πρεπόντως τῶν πραξάντων. ἐστιν δὲ τούτων ὅν λέγω
- d** πρῶτα· Πέρσας ἡγουμένους τῆς Ἀσίας καὶ δουλουμένους τὴν Εὐρώπην ἔσχον οἱ τῆσδε τῆς χώρας ἔκγονοι, γονῆς δὲ ἡμέτεροι, ὃν καὶ δίκαιον καὶ χρὴ πρῶτον μεμνημένους ἐπαινέσαι αὐτῶν τὴν ἀρετήν. δεῖ δὴ αὐτὴν ἰδεῖν, εἰ μέλλει τις καλῶς
- 5** ἐπαινεῖν, ἐν ἐκείνῳ τῷ χρόνῳ γενούμενον λόγῳ, ὅτε πᾶσα μὲν ἡ Ἀσία ἐδούλευε τρίτῳ ηδη βασιλεῖ, ὃν δὲ μὲν πρῶτος Κῦρος ἐλευθερώσας Πέρσας τοὺς αὐτοῦ πολίτας τῷ αὐτοῦ φρονήματι
- e** ἄμα καὶ τοὺς δεσπότας Μῆδους ἐδουλώσατο καὶ τῆς ἄλλης Ἀσίας μέχρι Αἰγύπτου ἥρξεν, ὁ δὲ ὑὸς Αἰγύπτου τε καὶ Λιβύης ὅσον οἶόν τ' ἦν ἐπιβαίνειν, τρίτος δὲ Δαρεῖος πεζῇ μὲν μέχρι Σκυθῶν τὴν ἀρχὴν ὡρίσατο, ναυσὶ δὲ τῆς τε
- 240** θαλάττης ἐκράτει καὶ τῶν νῆσων, ὥστε μηδὲ ἀξιοῦ ἀντίπαλον αὐτῷ μηδένα εἶναι· αἱ δὲ γυνῶμαι δεδουλωμέναι ἀπάντων ἀνθρώπων ἥσαν· οὕτω πολλὰ καὶ μεγάλα καὶ μάχιμα γένη καταδεδουλωμένη ἦν ἡ Περσῶν ἀρχή. αἰτιασάμενος δὲ
- 5** Δαρεῖος ἡμᾶς τε καὶ Ἐρετριᾶς, Σάρδεσιν ἐπιβουλεῦσαι προφασιζόμενος, πέμψας μυριάδας μὲν πεντήκοντα ἐν τε πλοίοις καὶ ναυσίν, ναῦς δὲ τριακοσίας, Δάτιν δὲ ἀρχούντα, εἶπεν ἡκειν ἄγοντα Ἐρετριᾶς καὶ Ἀθηναίους, εἰ βούλοιτο τὴν
- b** ἑαυτοῦ κεφαλὴν ἔχειν· ὁ δὲ πλεύσας εἰς Ἐρέτριαν ἐπ' ἄνδρας οἱ τῶν τότε Ἑλλήνων ἐν τοῖς εὐδοκιμώτατοι ἥσαν τὰ πρὸς τὸν πόλεμον καὶ οὐκ δλίγοι, τούτους ἔχειρώσατο μὲν ἐν
- c2 μοι ἔân WF: ἔân μοι T (sed add. signis transpositionis)  
 c4 ἀμνηστίᾳ F: μνηστείᾳ T W d3 πρῶτον T W: καὶ πρῶτον F  
 d5 λόγῳ TW: ἐν λόγῳ F θ2 νὺς T W f (sed αὐτοῦ in marg. t):  
 om. F θ3 ἐπιβαίνειν T F: ἐπιβῆναι W a5 τε T W: δὲ F  
 a6 προφασιζόμενος secl. Cobet b2 εὐδοκιμώτατοι Hirschig: εὐδο-  
 κιμώτατοι TW: μάλιστα εὐδοκιμωτάτοις F

τρισὶν ἡμέραις, διηρευνήσατο δὲ αὐτῶν πᾶσαν τὴν χώραν,  
ἴνα μηδεὶς ἀποφύγοι, τοιούτῳ τρόπῳ· ἐπὶ τὰ ὅρια ἐλθόντες 5  
τῆς Ἐρετρικῆς οἱ στρατιῶται αὐτοῦ, ἐκ θαλάττης εἰς θάλατταν  
διαστάντες, συνάψαντες τὰς χεῖρας διῆλθον ἀπασαν τὴν  
χώραν, ἵν' ἔχοιεν τῷ βασιλεῖ εἰπεῖν ὅτι οὐδεὶς σφᾶς ἀποπε- c  
φευγὼς εἴη. τῇ δ' αὐτῇ διανοίᾳ κατηγάγοντο ἐξ Ἐρετρίας  
εἰς Μαραθῶνα, ὡς ἔτοιμον σφισιν δύν καὶ Ἀθηναίους ἐν τῇ  
αὐτῇ ταύτῃ ἀνάγκη ζεύξαντας Ἐρετριεῦσιν ἄγειν. τούτων  
δὲ τῶν μὲν πραχθέντων, τῶν δ' ἐπιχειρουμένων οὔτ' 5  
Ἐρετριεῦσιν ἐβοήθησεν Ἑλλήνων οὐδεὶς οὔτε Ἀθηναίοις  
πλὴν Λακεδαιμονίων—οὗτοι δὲ τῇ ὑστεραίᾳ τῆς μάχης ἀφί-  
κουντο—οἵ δ' ἄλλοι πάντες ἐκπεπληγμένοι, ἀγαπῶντες τὴν  
ἐν τῷ παρόντι σωτηρίαν, ἡσυχίαν ἥγον. ἐν τούτῳ δὴ ἂν d  
τις γενόμενος γνοίη οἷοι ἄρα ἐτύγχανον ὅντες τὴν ἀρετὴν οἱ  
Μαραθῶνι δεξάμενοι τὴν τῶν βαρβάρων δύναμιν καὶ κολασά-  
μενοι τὴν ὑπερηφανίαν ὅλης τῆς Ἀσίας καὶ πρῶτοι στήσαντες  
τρόπαια τῶν βαρβάρων, ἥγεμόνες καὶ διδάσκαλοι τοῦς ἄλλους 5  
γενόμενοι ὅτι οὐκ ἄμαχος εἴη ἡ Περσῶν δύναμις, ἀλλὰ πᾶν  
πλῆθος καὶ πᾶς πλοῦτος ἀρετῇ ὑπείκει. ἐγὼ μὲν οὖν ἐκείνους  
τοὺς ἀνδρας φημὶ οὐ μόνον τῶν σωμάτων τῶν ἡμετέρων e  
πατέρας εἶναι, ἀλλὰ καὶ τῆς ἐλευθερίας τῆς τε ἡμετέρας καὶ  
συμπάντων τῶν ἐν τῇδε τῇ ἡπείρῳ· εἰς ἐκεῖνο γὰρ τὸ ἔργον  
ἀποβλέψαντες καὶ τὰς ὑστέρας μάχας ἐτόλμησαν διακινδυ-  
νεύειν οἱ Ἑλληνες ὑπὲρ τῆς σωτηρίας, μαθηταὶ τῶν Μαραθῶνι 5  
γενόμενοι. τὰ μὲν οὖν ἀριστεῖα τῷ λόγῳ ἐκείνοις ἀναθε-  
τέον, τὰ δὲ δευτερεῖα τοῦς περὶ Σαλαμῖνα καὶ ἐπ' Ἀρτεμισίῳ 241  
ναυμαχήσασι καὶ νικήσασι. καὶ γὰρ τούτων τῶν ἀνδρῶν  
πολλὰ μὲν ἂν τις ἔχοι διελθεῖν, καὶ οὐαὶ ἐπιόντα ὑπέμειναν  
κατά τε γῆν καὶ κατὰ θάλατταν, καὶ ὡς ἡμύναντο ταῦτα· ὃ  
δέ μοι δοκεῖ καὶ ἐκείνων κάλλιστον εἶναι, τούτου μνησθή- 5  
σομαι, ὅτι τὸ ἔξῆς ἔργον τοῦς Μαραθῶνι διεπράξαντο. οἱ μὲν

ἀ 4 ὅλης τῆς ἀσίας F : om. TW                  α 2 καὶ νικήσασι secl. Cobet  
καὶ γὰρ TW : καὶ γὰρ οὐδὲ F                  α 4 κατὰ θάλατταν T F: θάλατταν W

- γὰρ Μαραθῶνι τοσοῦτον μόνον ἐπέδειξαν τοῖς Ἑλλησι, ὅτι  
**b** κατὰ γῆν οἵον τε ἀμύνασθαι τοὺς βαρβάρους δλίγοις πολλούς,  
 ναυσὶ δὲ ἔτι ἦν ἄδηλον καὶ δόξαν εἶχον Πέρσαι ἄμαχοι εἶναι  
 κατὰ θάλατταν καὶ πλήθει καὶ πλούτῳ καὶ τέχνῃ καὶ ρώμῃ.  
 τοῦτο δὴ ἄξιον ἐπαιωέν τῶν ἀνδρῶν τῶν τότε ναυμαχησάντων,  
 5 ὅτι τὸν ἔχόμενον φόβον διέλυσαν τῶν Ἑλλήνων καὶ ἐπαινσαν  
 φοβουμένους πλῆθος νεῶν τε καὶ ἀνδρῶν. ὑπ' ἀμφοτέρων  
 δὴ συμβαίνει, τῶν τε Μαραθῶνι μαχεσαμένων καὶ τῶν ἐν  
**c** Σαλαμῖνι ναυμαχησάντων, παιδευθῆναι τοὺς ἄλλους Ἑλ-  
 ληνας, ὑπὸ μὲν τῶν κατὰ γῆν, ὑπὸ δὲ τῶν κατὰ θάλατταν  
 μαθόντας καὶ ἐθισθέντας μὴ φοβεῖσθαι τοὺς βαρβάρους.  
 τρίτον δὲ λέγω τὸ ἐν Πλαταιᾶς ἔργον καὶ ἀριθμῷ καὶ ἀρετῇ  
 5 γενέσθαι τῆς Ἑλληνικῆς σωτηρίας, κοινὸν ἡδη τοῦτο Λακε-  
 δαιμονίων τε καὶ Ἀθηναίων. τὸ μὲν οὖν μέγιστον καὶ  
 χαλεπώτατον οὗτοι πάντες ἡμύναντο, καὶ διὰ ταύτην τὴν  
 ἀρετὴν οὐν τε ὑφ' ἡμῶν ἐγκωμιάζονται καὶ εἰς τὸν ἔπειτα  
**d** χρόνον ὑπὸ τῶν ὕστερον· μετὰ δὲ τοῦτο πολλαὶ μὲν πόλεις  
 τῶν Ἑλλήνων ἔτι ἥσαν μετὰ τοῦ βαρβάρου, αὐτὸς δὲ  
 ἡγγέλλετο βασιλεὺς διανοεῖσθαι ὡς ἐπιχειρήσων πάλιν ἐπὶ  
 τοὺς Ἑλληνας. δίκαιον δὴ καὶ τούτων ἡμᾶς ἐπιμησθῆναι,  
 5 οἱ τοῖς τῶν προτέρων ἔργοις τέλος τῆς σωτηρίας, ἐπέθεσαν  
 ἀνακαθηράμενοι καὶ ἔξελάσαντες πᾶν τὸ βάρβαρον ἐκ τῆς  
 θαλάττης. ἥσαν δὲ οὗτοι οἱ τε ἐπ' Εὐρυμέδοντι ναυμαχή-  
**e** σαντες καὶ οἱ εἰς Κύπρον στρατεύσαντες καὶ οἱ εἰς Αἴγυπτον  
 πλεύσαντες καὶ ἄλλοσε πολλαχόσε, ὧν χρὴ μεμνῆσθαι καὶ  
 χάριν αὐτοῖς εἰδέναι, ὅτι βασιλέα ἐποίησαν δείσαντα τῇ  
 ἑαυτοῦ σωτηρίᾳ τὸν νοῦν προσέχειν, ἀλλὰ μὴ τῇ τῶν Ἑλ-  
 5 λήνων ἐπιβουλεύειν φθορᾶ.

Καὶ οὗτος μὲν δὴ πάσῃ τῇ πόλει διηντλήθη ὁ πόλεμος ὑπὲρ

<b>b 1</b> ἀμύνασθαι WF : ἀμύνεσθαι T	<b>c 2</b> γῆν TW : τὴν γῆν F
<b>c 7</b> ἡμύναντο F : ἡμυναν TW : ἡγυσταν Gottleber	<b>d 3</b> ἡγγέλ- λετο WF : ἡγγελετο T : ἡγάλλετο suprascr. f
δείσαντα τῇ	βασιλεὺς TW :
πᾶν vel πᾶς πάσῃ Stallbaum	ἐπιχειρήσων Schanz
	[ε 6 πάσῃ]

(ἐπιστρατεύσαι) ἐπιχειρήσων Schanz

έαυτῶν τε καὶ τῶν ἄλλων ὁμοφώνων πρὸς τοὺς βαρβάρους· 242  
 εἰρήνης δὲ γενομένης καὶ τῆς πόλεως τιμωμένης ἥλθεν ἐπ'  
 αὐτῆν, ὃ δὴ φιλεῖ ἐκ τῶν ἀνθρώπων τοῦς εὖ πράττουσι  
 προσπίπτειν, πρῶτον μὲν ζῆλος, ἀπὸ ζῆλου δὲ φθόνος· ὃ καὶ  
 τήνδε τὴν πόλιν ἀκούσαν ἐν πολέμῳ τοῦς Ἑλλησι κατέ- 5  
 στησεν. μετὰ δὲ τοῦτο γενομένου πολέμου, συνέβαλον μὲν  
 ἐν Τανάγρᾳ ὑπὲρ τῆς Βοιωτῶν ἐλευθερίας Λακεδαιμονίοις  
 μαχόμενοι, ἀμφισβητησίμου δὲ τῆς μάχης γενομένης, διέκρινε 10  
 τὸ ὕστερον ἔργον· οἱ μὲν γὰρ φέροντο ἀπιόντες, καταλιπόντες  
 [Βοιωτοὺς] οἷς ἐβοήθουν, οἱ δὲ ἡμέτεροι τρίτη ἡμέρᾳ ἐν Οἰνο-  
 φύτοις νικήσαντες τοὺς ἀδίκως φεύγοντας δικαίως κατήγαγον.  
 οὗτοι δὴ πρῶτοι μετὰ τὸν Περσικὸν πόλεμον, Ἑλλησιν ἥδη 5  
 ὑπὲρ τῆς ἐλευθερίας βοηθοῦντες πρὸς Ἑλληνας, ἀνδρες ἀγαθοὶ  
 γενομένοι καὶ ἐλευθερώσαντες οὓς ἐβοήθουν, ἐν τῷδε τῷ 15  
 μνήματι τιμηθέντες ὑπὸ τῆς πόλεως πρῶτοι ἐτέθησαν. μετὰ  
 δὲ ταῦτα πολλοῦ πολέμου γενομένου, καὶ πάντων τῶν  
 Ἑλλήνων ἐπιστρατευσάντων καὶ τεμόντων τὴν χώραν καὶ  
 ἀναξίαν χάριν ἐκτινόντων τῇ πόλει, νικήσαντες αὐτοὺς 5  
 ναυμαχίᾳ οἱ ἡμέτεροι καὶ λαβόντες αὐτῶν τοὺς ἡγεμόνας  
 Λακεδαιμονίους ἐν τῇ Σφαγίᾳ, ἐξὸν αὐτοῖς διαφθεῖραι ἐφε-  
 σαντο καὶ ἀπέδοσαν καὶ εἰρήνην ἐποιήσαντο, ἡγούμενοι πρὸς 10  
 μὲν τὸ διόφυλον μέχρι νίκης δεῦν πολεμεῖν, καὶ μὴ δι’  
 ὅργην ἰδίαν πόλεως τὸ κοινὸν τῶν Ἑλλήνων διολλύναι,  
 πρὸς δὲ τοὺς βαρβάρους μέχρι διαφθορᾶς. τούτους δὴ ἄξιον  
 ἐπαινέσαι τοὺς ἀνδρας, οἳ τοῦτον τὸν πόλεμον πολεμήσαντες 5  
 ἐνθάδε κεῦνται, ὅτι ἐπέδειξαν, εἴ τις ἄρα ἡμφεσβήτει ὡς ἐν  
 τῷ προτέρῳ πολέμῳ τῷ πρὸς τοὺς βαρβάρους ἄλλοι τινὲς  
 εἶναι ἀμείνους Ἀθηναίων, ὅτι οὐκ ἀληθῆ ἀμφισβητοῦν· οὗτοι  
 γὰρ ἐνταῦθα ἔδειξαν, στασιασάσης τῆς Ἑλλάδος περιγενό- 15  
 e

α6 συνέβαλον μὲν T f: συνέβαλμεν F: συνέβαλλον μὲν W  
 b2 γὰρ T F: om. W καταλιπόντες W F: καταλείποντες T et εί  
 suprascr. W b3 Βοιωτοὺς secl. ci. Bekker c7 Λακεδαιμο-  
 νίοις secl. Cobet d6 ἐπέδειξαν T W: ἐπεδείξαντο F ἡμφεσβήτει T:  
 ἡμφισβήτει W F

μενοι τῷ πολέμῳ, τὸν προεστῶτας τῶν ἄλλων Ἑλλήνων  
χειρωτάμενοι, μεθ' ὧν τότε τὸν βαρβάρους ἐνίκων κοινῇ,  
τούτους νικῶντες ἰδίᾳ. Ιτρίτος δὲ πόλεμος μετὰ ταῦτην τὴν  
εἰρήνην ἀνέλπιστός τε καὶ δεινὸς ἐγένετο, ἐν φιλοπολεμών  
ἀγαθοὶ τελευτήσαντες ἐνθάδε κεῖνται, πολλοὶ μὲν ἀμφὶ Σι-  
243 κελίαν πλεῦστα τρόπαια στήσαντες ὑπὲρ τῆς Λεοντίνων  
ἐλευθερίας, οἷς βοηθοῦντες διὰ τὸν ὅρκοντος ἔπλευσαν εἰς  
ἐκείνους τὸν τόπους, διὰ δὲ μῆκος τοῦ πλοῦ εἰς ἀπόριαν  
τῆς πόλεως καταστάσης καὶ οὐ δυναμένης αὐτοῖς ὑπηρετεῖν,  
5 τούτῳ ἀπειπόντες ἐδυστύχησαν· ὧν οἱ ἔχθροὶ καὶ προσπολε-  
μήσαντες πλεύσι ἔπαινον ἔχουσι σωφροσύνης καὶ ἀρέτης ἡ  
τῶν ἄλλων οἱ φίλοι· πολλοὶ δ' ἐν ταῖς ναυμαχίαις ταῖς καθ'  
Ἐλλήσποντου, μιᾷ μὲν ἡμέρᾳ πάσας τὰς τῶν πολεμίων  
b ἔλοντες ναῦς, πολλὰς δὲ καὶ ἄλλας νικήσαντες· δ' ὁ ἐπον  
δεινὸν καὶ ἀνέλπιστον τοῦ πολέμου γενέσθαι, τόδε λέγω τὸ  
εἰς τοσοῦτον φιλονικίας ἐλθεῖν πρὸς τὴν πόλιν τὸν ἄλλους  
Ἐλληνας, ὥστε τολμῆσαι τῷ ἔχθιστῷ ἐπικηρυκεύσασθαι  
5 βασιλεῖ, ὃν κοινῇ ἐξέβαλον μεθ' ἡμῶν, ἰδίᾳ τοῦτον πάλιν  
ἐπάγεσθαι, βάρβαρον ἐφ' Ἐλληνας, καὶ συναθροῦσαι ἐπὶ<sup>τούτων</sup>  
τὴν πόλιν πάντας Ἐλληνάς τε καὶ βαρβάρους. οὐ δὴ καὶ  
c ἐκφανῆς ἐγένετο ἡ τῆς πόλεως δώμη τε καὶ ἀρετῆ· οἰομένων  
γὰρ ἡδη αὐτὴν καταπεπολεμῆσθαι καὶ ἀπειλημμένων ἐν  
Μυτιλήνῃ τῶν νεῶν, βοηθήσαντες ἔξηκοντα ναυσίν, αὐτοὶ  
ἐμβάντες εἰς τὰς ναῦς, καὶ ἄνδρες γενόμενοι διμολογούμένως  
5 ἄριστοι, νικήσαντες μὲν τὸν πολεμίους, λυσάμενοι δὲ τὸν  
φιλίους, ἀναξίους τύχης τυχόντες, οὐκ ἀναιρεθέντες ἐκ τῆς  
θαλάττης κεῦνται ἐνθάδε. ὧν χρὴ ἀεὶ μεμνῆσθαι τε καὶ  
d ἐπαινεῖν· τῇ μὲν γὰρ ἐκείνων ἀρετῇ ἐνικήσαμεν οὐ μόνον  
τὴν τότε ναυμαχίαν, ἀλλὰ καὶ τὸν ἄλλον πόλεμον· δόξαν

a 4 δυναμένης αὐτοῖς W: δυναμένοις αὐτῆς T: δυναμένης αὐτῆς F  
a 5 τούτῳ T W: τοῦτο F προσπολεμήσαντες T W: προσπολε-  
μήσαντες F a 7 δ' εν T W: δὲ F a 8 μιᾷ T W: καὶ μιᾷ F  
(sed καὶ punctis del. f.) b 5 θν] καὶ θν vel δὲ Teuffel  
c 2 ηδη αὐτὴν T W: αὐτὴν ηδη F

γὰρ δι' αὐτοὺς ἡ πόλις ἔσχεν μή ποτ' ἀν καταπολεμηθῆναι μηδ' ὑπὸ πάντων ἀνθρώπων—καὶ ἀληθῆ ἔδοξεν—τῇ δὲ ἡμετέρᾳ αὐτῶν διαφορὰ ἐκρατήθημεν, οὐχ ὑπὸ τῶν ἄλλων· ἀγέττητοι 5 γὰρ ἔτι καὶ νῦν ὑπό γε ἐκείνων ἐσμέν, ἡμεῖς δὲ αὐτοὶ ἡμᾶς αὐτοὺς καὶ ἐνικήσαμεν καὶ ἡττήθημεν. μετὰ δὲ ταῦτα ἡσυχίας γενομένης καὶ εἰρήνης πρὸς τοὺς ἄλλους, δι' οἰκεῖος ε 5 ἡμῶν πόλεμος οὕτως ἐπολεμήθη, ὥστε εἴπερ εἰμαρμένον εἴη ἀνθρώποις στασιάσαι, μὴ ἀν ἄλλως εὑξασθαι μηδένα πόλων ἔαυτοῦ νοσῆσαι. ἔκ τε γὰρ τοῦ Πειραιῶς καὶ τοῦ ἄστεως ὡς ἀσμένως καὶ οἰκεῖως ἄλλήλοις συνέμειξαν οἱ πολῖται καὶ παρ' ἐλπίδα τοῖς ἄλλοις "Ελλησι, τόν τε πρὸς τοὺς Ἐλευσῖνι πόλεμον ὡς μετρίως ἔθεντο· καὶ τούτων ἀπάντων οὐδὲν ἄλλ' 244 αἴτιον ἢ ἡ τῷ ὅντι συγγένεια, φιλίαν βέβαιον καὶ διμόφυλον οὐ λόγῳ ἄλλ' ἔργῳ παρεχομένη. χρὴ δὲ καὶ τῶν ἐν τούτῳ τῷ πολέμῳ τελευτησάντων ὑπ' ἄλλήλων μνεῖαν ἔχειν καὶ διαλλάττειν αὐτοὺς φῶνάμεθα, εὐχαῖς καὶ θυσίαις, ἐν τοῖς 5 τοιοῦσδε, τοῖς κρατοῦσιν αὐτῶν εὐχομένους, ἐπειδὴ καὶ ἡμεῖς διηλλάγμεθα. οὐ γὰρ κακίᾳ ἄλλήλων ἥψαντο οὐδὲ ἔχθρᾳ ἄλλᾳ δυστυχίᾳ. μάρτυρες δὲ ἡμεῖς αὐτοὶ ἐσμεν τούτων οἱ 6 ζῶντες· οἱ αὐτοὶ γὰρ ὅντες ἐκείνοις γένει συγγνώμην ἄλλήλοις ἔχομεν ὅν τ' ἐποιήσαμεν ὅν τ' ἐπάθομεν. μετὰ δὲ τοῦτο παντελῶς εἰρήνης ἡμῶν γενομένης, ἡσυχίαν ἥγεν ἡ πόλις, τοῖς μὲν βαρβάροις συγγιγνώσκουσα, δτι παθόντες ὑπ' αὐτῆς κακῶς [ἰκανῶς] οὐκ ἐνδέως ἡμύναντο, τοῖς δὲ "Ελλησιν ἀγανακτοῦσα, μεμιημένη ὡς εὖ παθόντες ὑπ' αὐτῆς οἶλαν χάριν ἀπέδοσαν, κοινωσάμενοι τοῖς βαρβάροις, τάς τε ναῦς ε περιελόμενοι αἴ ποτ' ἐκείνους ἔσωσαν, καὶ τείχη καθελόντες ἀνθ' ὅν ἡμεῖς τάκείνων ἐκωλύσαμεν πεσεῖν· διανοούμενη δὲ ἡ πόλις μὴ ἀν ἔτι ἀμῦναι μήτε "Ελλησι πρὸς ἄλλήλων

δ 4 δὲ TW: om. F      δ 7 ἡττήθημεν TW f: ἐλυπήθημεν F  
 ε 4 πειραιῶς F: πειραιέως TW      οὐτεως F: ἀστεος TW f      α 2 ή ή  
 scr. recc.: ή F: ή TW      βέβαιον TW: βεβαίαν F      α 5 φ TW:  
 ὡς F      β 4 παντελῶς TW F: παντελοῦς scr. recc.      β 6 ικανῶς  
 secl. Bekker      β 7 ὡς] 8ο<sup>ν</sup> Cobet      c 4 ἀν addubitat Schanz:  
 δη ci. H. Richards

5 δουλουμένοις μήτε ὑπὸ βαρβάρων, οὕτως φέρει. ἡμῶν οὐν  
 ἐν τοιαύτῃ διανοίᾳ ὅντων ἡγησάμενοι Λακεδαιμόνιοι τοὺς μὲν  
 τῆς ἐλευθερίας ἐπικούρους πεπτωκέναι ἡμᾶς, σφέτερον δὲ ἥδη  
 d ἔργον εἶναι καταδουλοῦσθαι τοὺς ἄλλους, ταῦτ' ἐπραττον. καὶ  
 μηκύνεων μὲν τέ δεῖ; οὐ γὰρ πάλαι οὐδὲ παλαιῶν ἀνθρώπων  
 γεγονότα λέγοιμ' ἀν τὰ μετὰ ταῦτα· αὐτοὶ γὰρ ἵσμεν ὡς  
 ἐκπεπληγμένοι ἀφίκοντο εἰς χρείαν τῆς πόλεως τῶν τε Ἐλ-  
 5 λήνων οἱ πρῶτοι, Ἀργεῖοι καὶ Βοιωτοὶ καὶ Κορίνθιοι, καὶ τό  
 γε θειότατον πάντων, τὸ καὶ βασιλέα εἰς τοῦτο ἀπορίας  
 ἀφικέσθαι, ὥστε περιστῆναι αὐτῷ μηδαμόθεν ἄλλοθεν τὴν  
 σωτηρίαν γενέσθαι ἀλλ' ἡ ἐκ ταύτης τῆς πόλεως, ἣν προθύμως  
 e ἀπώλλυ. καὶ δὴ καὶ εἴ τις βούλοιτο τῆς πόλεως κατη-  
 γορῆσαι δικαίως, τοῦτ' ἀν μόνον λέγων δρθῶς ἀν κατηγοροῦ,  
 ὡς ἀεὶ λίαν φιλοικτέρων ἐστὶ καὶ τοῦ ἥττονος θεραπίς. καὶ  
 δὴ καὶ ἐν τῷ τότε χρόνῳ οὐχ οὐλα τε ἐγένετο καρτερῆσαι οὐδὲ  
 5 διαφυλάξαι ἀ ἐδέδοκτο αὐτῇ, τὸ μηδενὶ δουλουμένῳ βοηθεῖν  
 245 τῶν σφᾶς ἀδικησάντων, ἀλλὰ ἐκάμφθη καὶ ἐβοήθησεν, καὶ  
 τοὺς μὲν Ἐλληνας αὐτῇ βοηθήσασα ἀπελύσατο δουλείας,  
 ὥστ' ἐλευθέρους εἶναι μέχρι οὐ πάλιν αὐτοὶ αὐτοὺς κατε-  
 δουλώσαντο, βασιλεῖ δὲ αὐτῇ μὲν οὐκ ἐτόλμησεν βοηθῆσαι,  
 5 αἰσχυνομένη τὰ τρόπαια τά τε Μαραθῶνι καὶ Σαλαμῖνι καὶ  
 Πλαταιαῖς, φυγάδας δὲ καὶ ἐθελοντὰς ἐάσασα μόνον βοηθῆσαι  
 ὅμολογουμένως ἔσωσεν. τειχισαμένη δὲ καὶ ναυπηγησαμένη,  
 b ἐκδεξαμένη τὸν πόλεμον, ἐπειδὴ ἡ ναυγκάσθη πολεμεῖν, ὑπὲρ  
 Παρίων ἐπολέμει Λακεδαιμονίδις. φοβηθεὶς δὲ βασιλεὺς  
 τὴν πόλιν, ἐπειδὴ ἐώρα Λακεδαιμονίους τῷ κατὰ θάλατταν  
 πολέμῳ ἀπαγορεύοντας, ἀποστῆναι βουλόμενος ἐξήτει τοὺς

c 7 ἡμᾶς secl. Cobet      d 2 οὐδὲ παλαιῶν F (coniecerat Gottleber):  
 οὐδὲ πολλῶν TWf: οὐδὲ ἐπ' ἄλλων Dobree      d 4 ἐκπεπληγμένοι TW:  
 πεπληγμένοι F      d 7 περιστῆναι] παραστῆναι Stallbaum      d 8 σωτη-  
 ρίαν ⟨ἄν> Stallbaum      a 1 σφᾶς TW: σφᾶς αὐτοὺς F      a 2 αὐτῇ F:  
 αῦτῃ TW      a 3 αὐτοὺς WF: αὐτοῖς T      a 4 αὐτῇ F: αὐτῇ T:  
 αῦτῃ W      a 5 τε TW: τ' ἐν F      καὶ . . . καὶ TW: καὶ ἐν . . .  
 καὶ ἐν F: καὶ . . . καὶ H. Richards      b 1 ὑπὲρ παρίων TWF  
 (Κορινθίων Stallbaum: Ἀργείων Hermann): fort. ὑπερόριον H. Richards  
 b 4 ἐξήτει T: ἐξήτει WF

Ελληνας τοὺς ἐν τῇ ἡπείρῳ, οὗσπερ πρότερον Λακεδαιμόνιοι 5  
αὐτῷ ἔξεδοσαν, εὶς μέλλοι συμμαχήσειν ἥμūν τε καὶ τοῖς ἄλλοις  
συμμάχοις, ἥγονται οὐκ ἐθελήσειν, ὥν' αὐτῷ πρόφασις εἴη  
τῆς ἀποστάσεως. καὶ τῶν μὲν ἄλλων συμμάχων ἐψεύσθη· c  
ἡθέλησαν γὰρ αὐτῷ ἐκδιδόναι καὶ συνέθεντο καὶ ὡμοσαν  
Κορύνθιοι καὶ Ἀργεῖοι καὶ Βοιωτοὶ καὶ οἱ ἄλλοι σύμμαχοι,  
εὶς μέλλοι χρήματα παρέξειν, ἐκδώσειν τοὺς ἐν τῇ ἡπείρῳ  
"Ελληνας· μόνοι δὲ ἡμεῖς οὐκ ἐτολμήσαμεν οὔτε ἐκδοῦναι 5  
οὔτε διμόσαι. οὕτω δή τοι τό γε τῆς πόλεως γενναῖον καὶ  
ἐλεύθερον βέβαιον τε καὶ ὑγιές ἐστιν καὶ φύσει μισοβάρ-  
βαρον, διὰ τὸ εἰλικρινῶς εἶναι "Ελληνας καὶ ἀμιγεῖς βαρ- d  
βάρων. οὐ γὰρ Πέλοπες οὐδὲ Κάδμοι οὐδὲ Αἴγυπτοι τε καὶ  
Δαναοὶ οὐδὲ ἄλλοι πολλοὶ φύσει μὲν βάρβαροι οὗτες, νόμῳ  
δὲ "Ελληνες, συνοικοῦσιν ἥμūν, ἀλλ' αὐτοὶ "Ελληνες, οὐ  
μειξοβάρβαροι οἰκοῦμεν, ὅθεν καθαρὸν τὸ μῆσος ἐντέτηκε τῇ 5  
πόλει τῆς ἀλλοτρίας φύσεως. δῆμοι δ' οὖν ἐμονώθημεν πάλιν  
διὰ τὸ μὴ ἐθέλειν αἰσχρὸν καὶ ἀνόσιον ἔργον ἐργάσασθαι e  
"Ελληνας βαρβάροις ἐκδόντες. ἐλθόντες οὖν εἰς ταῦτα ἐξ  
ῶν καὶ τὸ πρότερον κατεπολεμήθημεν, σὺν θεῷ ἀμεων ἢ τότε  
ἐθέμεθα τὸν πόλεμον· καὶ γὰρ ναῦς καὶ τείχη ἔχοντες καὶ  
τὰς ἡμετέρας αὐτῶν ἀποικίας ἀπηλλάγημεν τοῦ πολέμου 5  
οὕτως, *(ῶστ')* ἀγαπητῶς ἀπηλλάττοντο καὶ οἱ πολέμοι.  
ἀνδρῶν μέντοι ἀγαθῶν καὶ ἐν τούτῳ τῷ πολέμῳ ἐστερήθημεν,  
τῶν τε ἐν Κορύνθῳ χρησαμένων δυσχωρίᾳ καὶ ἐν Λεχαίῳ  
προδοσίᾳ· ἀγαθοὶ δὲ καὶ οἱ βασιλέα ἐλευθερώσαντες καὶ 246  
ἐκβαλόντες ἐκ τῆς θαλάττης Λακεδαιμονίους· ὡν ἐγὼ μὲν  
ὑμᾶς ἀναμιμήσκω, ὑμᾶς δὲ πρέπει συνεπαινεῖν τε καὶ κοσμεῖν  
τοιούτους ἀνδρας.

β6 μέλλοι scr. rec. : μέλλει TW F ει ἐψεύσθη TW : οὐκ  
ἐψεύσθη F C2 ἐκδιδόναι TW f: ἐνδιδόναι F C3 οἱ F:  
οι. TW (fort. ἀλλοι) d1 Ἑλληνας F: Ἑλληνες TW  
d4 αὐτὸν Ἑλληνες TW F Longinus: αὐτοέλληνες Cobet θ2 Ἑλλη-  
νας WF: Ἑλληνες T: Ἑλληνες Ἑλληνας Schanz ε6 οὗτως ...  
πολέμιοι secl. Hermann ὥστ' add. Madvig ε8 λεχαίφ F:  
λεχαίφ T: λεχείφ W a2 ἐκβαλόντες F: ἐκβάλλοντες TW

5 Καὶ τὰ μὲν δὴ ἔργα ταῦτα τῶν ἀνδρῶν τῶν ἐνθάδε κειμένων  
 καὶ τῶν ἄλλων ὅσοι ὑπὲρ τῆς πόλεως τετελευτήκαστι, πολλὰ  
 μὲν τὰ εἰρημένα καὶ καλά, πολὺ δ' ἔτι πλείω καὶ καλλίω τὰ  
**b** ὑπολειπόμενα· πολλαὶ γὰρ ἀν ἡμέραι καὶ νύκτες οὐχ ἴκαναι  
 γένουιτο τῷ τὰ πάντα μέλλοντι περαίνειν. τούτων οὖν χρὴ  
 μεμνημένους τοῖς τούτων ἐκγόνοις πάντ' ἄνδρα παρακε-  
 λεύεσθαι, ὥσπερ ἐν πολέμῳ, μὴ λείπειν τὴν τάξιν τὴν τῶν  
 5 προγόνων μηδ' εἰς τούπιστα ἀναχωρεῖν εἴκοντας κάκη. ἐγὼ  
 μὲν οὖν καὶ αὐτός, ὃ παιδεῖς ἀνδρῶν ἀγαθῶν, οὐν τε παρα-  
 κελεύομαι καὶ ἐν τῷ λοιπῷ χρόνῳ, ὅπου ἀν τῷ ἐντυγχάνω  
**c** ὑμῶν, καὶ ἀναμνήσω καὶ διακελεύσομαι προθυμεῖσθαι εἶναι  
 ὡς ἀρίστους· ἐν δὲ τῷ παρόντι δίκαιος εἰμι εἰπεῖν ἂν οἱ  
 πατέρες ἡμῖν ἐπέσκηπτον ἀπαγγέλλειν τοῖς ἀεὶ λειπομένοις,  
 εἴ τι πάσχοιεν, ἡνίκα κινδυνεύσειν ἔμελλον. φράσω δὲ ὑμῖν  
 5 ἂ τε αὐτῶν ἥκουσα ἐκείνων καὶ οīα οὐν ἡδέως ἀν εἴποιεν ὑμῖν  
 λαβόντες δύναμιν, τεκμαιρόμενος ἐξ ὅν τότε ἔλεγον. ἀλλὰ  
 νομίζειν χρὴ αὐτῶν ἀκούειν ἐκείνων ἂν ἀπαγγέλλω· ἔλεγον  
 δὲ τάδε—

**d** Ὁ παῖδες, ὅτι μέν ἐστε πατέρων ἀγαθῶν, αὐτὸ μηνύει τὸ  
 οὐν παρόν· ἡμῖν δὲ ἐξὸν ζῆν μὴ καλῶς, καλῶς αἰρούμεθα  
 μᾶλλον τελευτᾶν, πρὶν ὑμᾶς τε καὶ τοὺς ἐπειτα εἰς ὀνεῖδη  
 καταστῆσαι καὶ πρὶν τοὺς ἡμετέρους πατέρας καὶ πᾶν τὸ  
 5 πρόσθεν γένος αἰσχῦναι, ἡγούμενοι τῷ τοὺς αὐτοῦ αἰσχύναντι  
 ἀβίωτον εἶναι, καὶ τῷ τοιούτῳ οὔτε τινὰ ἀνθρώπων οὔτε  
 θεῶν φίλον εἶναι οὔτ' ἐπὶ γῆς οὔθ' ὑπὸ γῆς τελευτήσαντι.  
 χρὴ οὖν μεμνημένους τῶν ἡμετέρων λόγων, ἐάν τι καὶ ἄλλο  
**e** ἀσκῆτε, ἀσκεῖν μετ' ἀρετῆς, εἰδότας ὅτι τούτου λειπόμενα  
 πάντα καὶ κτήματα καὶ ἐπιτηδεύματα αἰσχρὰ καὶ κακά. οὔτε  
 γὰρ πλοῦτος κάλλος φέρει τῷ κεκτημένῳ μετ' ἀνανδρίας—

**b** 4 ὥσπερ T W f: ὥστε F

**b** 6 παρακελεύομαι secl. Schanz

**c** 3 ἡμῖν T Stobaeus: ὑμῖν W F ἀεὶ F Stobaeus: om. T W

**c** 4 κινδυνεύσειν F Stobaeus: κινδυνεύειν T W d 5 αἰσχύναντι F

Iamblichus: αἰσχύνοντι T W Stobaeus (sed i in τι ex emend. T)

**d** 7 γῆς T W F Stobaeus: γῆν Iamblichus e 2 πάντα T W F

Stobaeus: ἀπαντα Iamblichus

ἄλλω γὰρ ὁ τοιοῦτος πλουτεῖ καὶ οὐχ ἔαυτῷ—οὕτε σώματος κάλλος καὶ ἴσχὺς δειλῷ καὶ κακῷ συνοικοῦντα πρέποντα φαίνεται ἀλλ' ἀπρεπῆ, καὶ ἐπιφανέστερον ποιεῖ τὸν ἔχοντα καὶ ἐκφαίνει τὴν δειλίαν πᾶσά τε ἐπιστήμη χωριζομένη δικαιοσύνης καὶ τῆς ἄλλης ἀρετῆς πανουργία, οὐ σοφία 247 φαίνεται. ὃν ἔνεκα καὶ πρῶτον καὶ ὕστατον καὶ διὰ παντὸς πᾶσαν πάντως προθυμίαν πειρᾶσθε ἔχειν ὅπως μάλιστα μὲν ὑπερβαλεῖσθε καὶ ἡμᾶς καὶ τοὺς πρόσθεν εὐκλείᾳ· εἰ δὲ μή, 5 ιστε ὡς ἡμῖν, ἀν μὲν νικῶμεν ὑμᾶς ἀρετῇ, ἡ νίκη αἰσχύνην φέρει, ἡ δὲ ἡττα, ἐὰν ἡττώμεθα, εὐδαιμονίαν. μάλιστα δ' ἀν νικώμεθα καὶ ὑμεῖς νικώτε, εἰ παρασκευάσαισθε τῇ τῶν προγόνων δόξῃ μὴ καταχρησόμενοι μηδ' ἀναλώσοντες αὐτήν, b γνόντες ὅτι ἀνδρὶ οἰομένῳ τὶ εἶναι οὐκ ἔστιν αἰσχιον οὐδὲν ἡ παρέχειν ἔαυτὸν τιμώμενον μὴ δι' ἔαυτὸν ἀλλὰ διὰ δόξαν προγόνων. εἶναι μὲν γὰρ τιμᾶς γονέων ἐκγόνοις καλὸς θησαυρὸς καὶ μεγαλοπρεπής· χρῆσθαι δὲ καὶ χρημάτων καὶ 5 τιμῶν θησαυρῷ, καὶ μὴ τοῖς ἐκγόνοις παραδιδόναι, αἰσχρὸν καὶ ἄνανδρον, ἀπορίᾳ ἵδιων αὐτοῦ κτημάτων τε καὶ εὐδοξίων. καὶ ἐὰν μὲν ταῦτα ἐπιτηδεύσητε, φίλοι παρὰ φίλους ἡμᾶς c ἀφίξεσθε, ὅταν ὑμᾶς ἡ προσήκουσα μοῖρα κομίσῃ· ἀμελήσαντας δὲ ὑμᾶς καὶ κακισθέντας οὐδεὶς εὐμενῶς ὑποδέξεται. τοῖς μὲν οὖν παισὶ ταῦτ' εἰρήσθω.

Θ4 σώματος κάλλος T W F Iamblichus: κάλλος σώματος Dionysius Stobaeus a4 εἰ δὲ μή, ιστε T W F Dionysius Stobaeus: lacunam post μή statuit Cobet ex Iamblico ita fere supplendum δπως εἰς ισον καταστήσετε. ιστε γὰρ (καὶ ιστε malit Schanz) a5 ἡμῖν T W Stobaeus: ὑμῖν F ἡ νίκη αἰσχύνην φέρει W F Dionysius Stobaeus: αἰσχύνην φέρει T (ἡ νίκη ante φέρει add. t.) a7 νικώμεθα T W F Dionysius Stobaeus: ἡττώμεθα in marg. T f νικώμεθα W ex emend. T f: νικάτε F Stobaeus: νικῶντες T παρασκευάσαισθε T f: παρασκευάσαισθε W: παρασκευάσεσθε F Stobaeus b1 καταχρησόμενοι . . . ἀναλώσοντες T W: καταχρησάμενοι . . . ἀναλώσαντες F Stobaeus b2 οὐδὲν ἡ παρέχειν W F Dionysius: ἡ παρέχειν T (sed ἡ πα ex οὐ) Iamblichus: παρέχειν Stobaei Λ b4 προγόνων T F Dionysius Iamblichus Stobaeus: προτέρων W (sed suprascr. γον) et in marg. γρ. T καλὸς T F Dionysius Iamblichus Stobaeus: om. W b5 χρῆσθαι T F Dionysius Iamblichus: καταχρῆσθαι W c2 κομίσῃ] κομίσῃ Naber

5 Πατέρας δὲ ἡμῶν, οὓς εἰσὶ, καὶ μητέρας ἀεὶ χρὴ παραμυθεῖσθαι ὡς ῥᾶστα φέρειν τὴν συμφοράν, ἐὰν ἄρα συμβῇ γενέσθαι, καὶ μὴ συνοδύρεσθαι—οὐ γὰρ τοῦ λυπήσοντος  
**d** προσδεήσονται· ἵκανὴ γὰρ ἔσται καὶ ἡ γενομένη τύχη τοῦτο πορίζειν—ἀλλ’ ἰωμένους καὶ πραῦνοντας ἀναμιμήσκειν αὐτὸὺς ὅτι ὁν ηὔχοντο τὰ μέγιστα αὐτοῖς οἱ θεοὶ ἐπήκοοι γεγόνασιν. οὐ γὰρ ἀθανάτους σφίσι παῖδας ηὔχοντο γενέσθαι  
5 ἀλλ’ ἀγαθοὺς καὶ εὐκλεεῖς, ὃν ἔτυχον, μεγίστων ἀγαθῶν ὄντων· πάντα δὲ οὐ ῥάδιον θυητῷ ἀνδρὶ κατὰ νοῦν ἐν τῷ ἑαυτοῦ βίῳ ἐκβαίνειν. καὶ φέροντες μὲν ἀνδρείως τὰς συμφορὰς δόξουσι τῷ ὄντι ἀνδρείων παῖδων πατέρες εἶναι  
**e** καὶ αὐτὸλ τοιοῦτοι, ὑπείκοντες δὲ ὑποψίαν παρέξουσιν ἢ μὴ ἡμέτεροι εἶναι ἢ ἡμῶν τοὺς ἐπαινοῦντας καταψεύδεσθαι· χρὴ δὲ οὐδέτερα τούτων, ἀλλ’ ἐκείνους μάλιστα ἡμῶν ἐπαινέτας εἶναι ἔργῳ, παρέχοντας αὐτοὺς φαινομένους τῷ ὄντι πατέρας  
5 ὄντας ἀνδρας ἀνδρῶν. πάλαι γὰρ δὴ τὸ Μηδεν ἄγαν λεγόμενον καλῶς δοκεῖ λέγεσθαι· τῷ γὰρ ὄντι εὐ λέγεται. ὅτῳ γὰρ ἀνδρὶ εἰς ἑαυτὸν ἀνήρτηται πάντα τὰ πρὸς εὐδαιμονίαν  
**248** φέροντα ἢ ἔγγὺς τούτου, καὶ μὴ ἐν ἀλλοις ἀνθρώποις αἰωρεῖται ἐξ ὃν ἢ εὐ ἢ κακῶς πραξάντων πλανᾶσθαι ἡνάγκασται καὶ τὰ ἐκείνου, τούτῳ ἀριστα παρεσκεύασται. Ζῆν, οὗτός ἐστιν ὁ σώφρων καὶ οὗτος ὁ ἀνδρεῖος καὶ φρόνιμος·  
5 οὗτος γιγνομένων χρημάτων καὶ παῖδων καὶ διαφθειρομένων μάλιστα πείσεται τῇ παροιμίᾳ· οὕτε γὰρ χαίρων οὕτε λυπούμενος ἄγαν φανήσεται διὰ τὸ αὐτῷ πεποιθέναι. τοιούτους  
**b** δὲ ἡμεῖς γε ἀξιοῦμεν καὶ τοὺς ἡμετέρους εἶναι καὶ βουλόμεθα καὶ φαμέν, καὶ ἡμᾶς αὐτοὺς νῦν παρέχομεν τοιούτους, οὐκ ἄγανακτοῦντας οὖδὲ φοβουμένους ἄγαν εἰ δεῖ τελευτᾶν ἐν τῷ

**c 5** ἀεὶ F Dionysius Stobaeus: εἰ T W

ώς χρὴ T W

**d 2** πορίζειν F Dionysius: πορίζεσθαι T W

**d 3** εὔχοντο F Dionysius: εὔχονται T W

**a 1** τούτου T W f Iamblichus: τούτων F

**η** super εἶ W Iamblichus: θεωρεῖται F

Iamblichus: πεποιθέναι W

**b 1** γε T W f: om. F. Iamblichus

**c 6** ὡς F Dionysius

Stobaeus: πορίζεσθαι T W

**e 5** οὗτας T W f: om. F

**a 2** αἰωρεῖται T W (sed

η super εἶ W) Iamblichus: πεποιθέναι T F

**a 7** πεποιθέναι T F

Iamblichus: πεποιθέναι W

**b 1** γε T W f: om. F. Iamblichus

εἶναι T W f: om. F

παρόντι. δεόμεθα δὴ καὶ πατέρων καὶ μητέρων τῇ αὐτῇ ταύτῃ διανοίᾳ χρωμένους τὸν ἐπίλοιπον βίον διάγειν, καὶ εἰδέναι 5 ὅτι οὐ θρηνοῦντες οὐδὲ ὀλοφυρόμενοι ἡμᾶς ἡμῶν μάλιστα χαριοῦνται, ἀλλ’ εἴ τις ἔστι τοῖς τετελευτηκόσιν αἰσθησις τῶν ζώντων, οὕτως ἀχάριστοι εἶναι ἀν μάλιστα, ἑαυτούς τε σ 5 κακοῦντες καὶ βαρέως φέροντες τὰς συμφοράς· κούφως δὲ καὶ μετρίως μάλιστ’ ἀν χαρίζοιντο. τὰ μὲν γὰρ ἡμέτερα τελευτὴν ἥδη ἔξει ἥπερ καλλίστη γίγνεται ἀνθρώποις, ὥστε πρέπει αὐτὰ μᾶλλον κοσμεῖν ἡ θρηνεῖν· γυναικῶν δὲ τῶν ἡμετέρων 5 καὶ παιῶν ἐπιμελούμενοι καὶ τρέφοντες καὶ ἐνταῦθα τὸν νοῦν τρέποντες τῆς τε τύχης μάλιστ’ ἀν εἶναι ἐν λόγῳ καὶ ζῷεν κάλλιον καὶ δρθότερον καὶ ἡμῶν προσφιλέστερον. ταῦτα δ 5 δὴ ἵκανὰ τοῖς ἡμετέροις παρ’ ἡμῶν ἀγγέλλειν· τῇ δὲ πόλει παρακελευούμεθ’ ἀν ὅπως ἡμῶν καὶ πατέρων καὶ ὑέων ἐπιμελήσονται, τὸν μὲν παιδεύοντες κοσμίως, τὸν δὲ γηροτροφοῦντες ἀξίως· οὐν δὲ ἵσμεν ὅτι καὶ ἐὰν μὴ ἡμεῖς 5 παρακελευώμεθα, ἵκανῶς ἐπιμελήσεται.

Ταῦτα οὖν, ὡς παῖδες καὶ γονῆς τῶν τελευτησάντων, ἐκεῖνοι τε ἐπέσκηπτον ἡμῶν ἀπαγγέλλειν, καὶ ἐγὼ ὡς δύναμαι προθυ- ε μότατα ἀπαγγέλλω· καὶ αὐτὸς δέομαι ὑπὲρ ἐκείνων, τῶν μὲν μιμεῖσθαι τὸν αὐτῶν, τῶν δὲ θαρρεῖν ὑπὲρ αὐτῶν, ὡς ἡμῶν καὶ ἰδίᾳ καὶ δημοσίᾳ γηροτροφησόντων ὑμᾶς καὶ ἐπιμελη- σομένων, ὅπου ἀν ἔκαστος ἔκάστῳ ἐντυγχάνῃ ὁτῳδύν τῶν 5 ἐκείνων. τῆς δὲ πόλεως ἵστε που καὶ αὐτὸι τὴν ἐπιμέλειαν, ὅτι οὐδόμοις θεμένη περὶ τοὺς τῶν ἐν τῷ πολέμῳ τελευτη- σάντων παιδάς τε καὶ γεννήτορας ἐπιμελεῖται, καὶ δια- φερόντως τῶν ἄλλων πολιτῶν προστέτακται φυλάττειν ἀρχῇ 249 ἥπερ μεγίστη ἔστιν, ὅπως ἀν οἱ τούτων μὴ ἀδικῶνται πατέρες τε καὶ μητέρες· τὸν δὲ παῖδας συνεκτρέφει αὐτῇ, προθυμου- μένη ὅτι μάλιστ’ ἀδηλον αὐτοῖς τὴν δρφανίαν γενέσθαι, ἐν πατρὸς σχήματι καταστᾶσα αὐτοῖς αὐτὴ ἔτι τε παισὸν οὖσιν, 5

β6 θρηνοῦντες T F : θαρροῦντες ut videtur W      d3 παρακελευού-  
μεθ’ ἀν TWF : παρακελευόμεθ’ ἀν F : παρακελευόμεθα Dionysius  
αι ἀρχῇ scr. recc.: ἀρχῇ TWF      a5 αὐτῇ F : αὐτῇ W : αὐτῇ T

καὶ ἐπειδὴν εἰς ἀνδρὸς τέλος ἰωσιν, ἀποπέμπει ἐπὶ τὰ σφέτερ' αὐτῶν πανοπλίᾳ κοσμήσασα, ἐνδεικνυμένη καὶ ἀναμιμήσκουσα τὰ τοῦ πατρὸς ἐπιτηδεύματα ὅργανα τῆς πατρώας

**b** ἀρετῆς διδοῦσα, καὶ ἡμαὶ οἰωνοῦ χάριν ἄρχεσθαι ἵέναι ἐπὶ τὴν πατρῷαν ἔστιαν ἄρξοντα μετ' ἴσχύος δύπλους κεκοσμημένουν. αὐτοὺς δὲ τοὺς τελευτήσαντας τιμῶσα οὐδέποτε ἐκλείπει, καθ' ἕκαστον ἐνιαυτὸν αὐτὴ τὰ νομιζόμενα ποιοῦσα κοινῇ 5 πᾶσιν ἅπερ ἐκάστῳ ἰδίᾳ γίγνεται, πρὸς δὲ τούτοις ἀγῶνας γυμνικοὺς καὶ ἵππικοὺς τιθεῖσα καὶ μουσικῆς πάσης, καὶ ἀτεχνῶς τῶν μὲν τελευτησάντων ἐν κληρονόμου καὶ νέος **c** μοίρᾳ καθεστηκῦνα, τῶν δὲ νέων ἐν πατρός, γονέων δὲ τῶν τούτων ἐν ἐπιτρόπου, πᾶσαν πάντων παρὰ πάντα τὸν χρόνον ἐπιμέλειαν ποιουμένη. ὅν χρὴ ἐνθυμουμένους πραότερον φέρειν τὴν συμφοράν· τοῖς τε γὰρ τελευτήσαι καὶ τοῖς 5 ζῶσιν οὕτως ἀν προσφιλέστατοι εἴτε καὶ ῥᾶστοι θεραπεύειν τε καὶ θεραπεύεσθαι. νῦν δὲ ἡδη ὑμεῖς τε καὶ οἱ ἄλλοι πάντες κοινῇ κατὰ τὸν νόμον τοὺς τετελευτηκότας ἀπολο- φυράμενοι ἀπίτε.

**d** Οὗτός σοι ὁ λόγος, ὦ Μενέξενε, Ἀσπασίας τῆς Μιλησίας ἐστίν.

MEN. Νὴ Δία, ὦ Σώκρατες, μακαρίαν γε λέγεις τὴν Ἀσπασίαν, εἰ γυνὴ οὖσα τοιούτους λόγους οἴα τ' ἐστὶ 5 συντιθέναι.

SΩ. Ἄλλ' εἰ μὴ πιστεύεις, ἀκολούθει μετ' ἐμοῦ, καὶ ἀκούσῃ αὐτὴν λεγούσης.

MEN. Πολλάκις, ὦ Σώκρατες, ἐγὼ ἐντετύχηκα Ἀσπασίᾳ, καὶ οἶδα οἴα ἐστίν.

**io** ΣΩ. Τί οὖν; οὐκ ἄγασαι αὐτὴν καὶ νῦν χάριν ἔχεις τοῦ λόγου αὐτῆς;

α 6 καὶ T F : om. W      b 2 ἄρξοντα T F : ἄρξαντα W      b 4 αὐτὴ F : αὐτη T W      b 5 ἐκάστῳ ἰδίᾳ F : ἰδίᾳ ἐκάστῳ ἰδια T : ἐκάστῳ ἰδια ἰδια W      c 1 τῶν τούτων F : καὶ τῶν τούτων T W : καὶ τῶν τοιούτων corr. Coisl.      c 4 τε T F : γε W      c 5 εἴητε T WF d 2 ἐστιν) T F : om. W

MEN. Καὶ πολλὴν γε, ὁ Σώκρατες, ἐγὼ χάριν ἔχω τούτου τοῦ λόγου ἐκείνη ἡ ἐκείνῳ ὅστις σοι ὁ εἰπών ἐστιν αὐτόν· ε καὶ πρός γε ἄλλων πολλῶν χάριν ἔχω τῷ εἰπόντι.

ΣΩ. Εὖ ἀν ἔχοι· ἀλλ' ὅπως μου μὴ κατερεῖς, ἵνα καὶ αὐθίς σοι πολλοὺς καὶ καλοὺς λόγους παρ' αὐτῆς πολιτικοὺς ἀπαγγέλλω. 5

MEN. Θάρρει, οὐ κατερῷ· μόνον ἀπάγγελλε.

ΣΩ. Ἀλλὰ ταῦτ' ἔσται.

Θ 2 πρός γε F: πρό γε TW ἄλλων πολλῶν TW F: ἄλλην πολλὴν Heindorf Θ 3 κατερεῖς TF: κατερῆς W: καρτερῆς f Θ 4 πολιτικοὺς secl. Cobet Θ 6 οὐ κατερῷ TW: οὐκ ἀντερῷ F

